



# కునెట్టు తప్ప

అల్లవల్లుల తంజలిశాస్త్రి

**X**డిచిన పదిహేను నిమిషాల్లో తొమ్మిదోసారి లాయరు గారు తెల్ల రుమాలుతో కళ్లజోడు తుడుచుకొని ముక్కు మీద పెట్టుకొని, ఆయన వేపు చూసి మళ్ళీ చేతిలోకి తీసుకొని అన్నాడు.

“పట్టాభిగారూ, చాలా దూరం వెడుతున్నారు. అక్కడ మీకు ఏం తోస్తుందో... పరాయి భాష కూడాను.”

“ఏవీ తోచదు. నాకు వెళ్లడం సుతరామూ ఇష్టం లేదు. అబ్బాయి ఒప్పుకోవడం లేదు.”

అర్థమైందన్నట్లు లాయరు గారు తలూపేరు. పట్టాభిగారు నిశ్శబ్దంగా కుర్చీలో కూచుని ఉన్నారు. దరిదాపు గంట నుంచీ అలాగే కూచున్నారాయన. గంట కొడితే శబ్దం వచ్చినట్లు ఆయన నిమిత్తం లేకుండా అడిగిన దానికి సమాధానం వస్తోంది. ఇల్లు అమ్మడం, ఊరొదిలి వెళ్లిపోవడం, ఇష్టం లేక మనసులోనే తలకిందులవుతున్నాడు అనుకున్నారు లాయరుగారు. తెల్లటి చొక్కా, మెడ చుట్టూ కండువా, కనుబొమల మధ్య చిన్న కుంకుమ బొట్టుతో పట్టాభిగారు లాయరు తల మీంచి వెనక గోడ మీద వేలాడుతున్న సీతారామ కల్యాణం పటం వైపు చూస్తున్నారు. రామచంద్రమూర్తి మంగళసూత్రం కట్టి వరకూ ఓపిగ్గా కూచున్నట్టుగా ఉన్నారాయన. తన ముందున్న స్థాంపు కాయితాల్ని పదమూడో సారి మళ్ళీ తిరగేశారు లాయరుగారు. ఇద్దరికీ ఏబై దాటేయి. పేరి శ్రీరామ్మూర్తిగారికి, పట్టాభిగారితో స్నేహం కాకపోయినా చాలా కాలం నుంచీ పరిచయం. ఆ ప్రాంతంలో మొదటగా వచ్చి ఇళ్లు కట్టుకున్న కుటుంబాల వారు. ఇప్పుడాయన వెళ్లిపోతున్నాడంటే ఆయనకే ఏదోగానే ఉంది. వారిద్దరికీ మూడు వీధుల మధ్య దూరం. రెండో వీధిలో అనిబిసెంటు వచ్చినప్పుడు మొక్కనాటిన పార్కు ఉంది. సాయంకాలాలు తరచుగా అక్కడే కలుస్తుంటారాద్దరూ. పార్కు అవతలగా లావు పాటి కన్నడ బ్రాహ్మణ హోటల్లో కూడా ఎప్పుడైనా ఊతప్పం నిమిత్తం కలుస్తుంటారు. పార్కు

వెనక వీధిలో శ్రీరామ్మూర్తిగారు, పార్కు నాను కున్న మెయిన్ రోడ్డు పక్క వీధిలో ఓ చివర పట్టాభిగారి కాపురం. చీకటి పడిపోయింది. వీధుల్లో దీపాలు వెలిగిస్తున్నారు. శ్రీరామ్మూర్తిగారి కచేరీ గదిలో ఇందాకనే దీపం వెలిగించాడు గుమాస్తా. చేతుల్లెని ఖద్దరు బనీను, నుదుటి మీద పెద్ద బొట్టు, మధ్యాహ్నం తాంబూలం తాలూకు ఎరుపు మిగిలిపోయిన పెద్ద నోరూ, పేరివారికి పెద్ద ప్లీడరని పేరు. కాయితాల మీంచి పట్టాభిగారి వేపు చూశారాయన. ఆయన రామచంద్రమూర్తి మంగళసూత్రధారణ గురించి వేచి ఉన్నారు.

“ఇందాకనే వస్తానన్నాడండీ. ఇతగాడు ఆలస్యం చేసే మనిషి కాడు” అన్నారాయన.

“ఏదో పనిబడి ఉంటుంది” అంటూండగానే గుమాస్తా వచ్చి “ఒచ్చేసేరండి” అని వెళ్లిపోయాడు. శ్రీరామ్మూర్తిగారొక్కరే గుమ్మం వేపు చూశారు.

“దయచెయ్యండి. అలా కూచోండి. వారూ, నేను మీకోసం చూస్తున్నాం.”

“నన్ను క్షమించాలి బాబుగారూ తప్పక ఆలీసం చేసేను. పెద్దలు నాకోసం చూస్తూ కూచున్నారు. మరి ఏవీ అనుకోకండి.”

“ఫరవాలేదులెండి” అన్నారు పట్టాభిగారు.

“మంచి తీర్థం పుచ్చుకుంటారా?”

“అబ్బే ఒద్దండి. ఆయ్!”

“సరే, నేను చెప్పవలసింది ఏవీ లేదు. కాయితాలు మీరిరువురూ చూసినవేను. ఇక్కడ ఇద్దరూ సంతకాలు పెట్టండి. తారీఖు వెయ్యండి. అంతే పని అయిపోయినట్టే.”

శ్రీరామ్మూర్తిగారు కాయితాలు ముందుగా పట్టాభిగారి ముందు పెట్టారు. సంతకం చేసి ఆయన కిచ్చేరు పట్టాభిగారు. “పంతం చిన్న రావు వ్రాలు. తేదీ.12.4.1952” సంతగించిన కాయితాలు జాగ్రత్తగా ప్లీడరు గారి కిచ్చేరు చిన్నారావుగారు. బక్కపలచగా చామనచాయలో కనుబొమల మధ్య నుంచి ఎర్రటి నామంతో చిన్నారావు చాలా సౌమ్యమైన మనిషి. “వ్యవసాయం పెద్దోడి చేతిలో పెట్టి ఏదో ఓపికుంది గదాని వ్యాపారంలోకి దిగేనండి”

శుభం అన్నారు ప్లీడరు గారు. “మీ పెద్దలిద్దరూ దీవించాలండి మరి” అన్నారు చిన్నారావు గారు. “ఆ శ్రీరామచంద్రమూర్తి మిమ్మల్ని తప్పకుండా అనుగ్రహిస్తాడు. మీ వ్యాపారం దిగ్విజయంగా నడుస్తుంది. నా సలహా అవసరం అనుకుంటే ఎప్పుడైనా రావొచ్చును.”

పట్టాభిగారు కూడా మంచిదన్నారు. మరో రెండు నిమిషాలు పిచ్చాపాటీ మాట్లాడుకున్న తరువాత చిన్నారావుగారు అన్నారు. “మరి నాకు సెలవైతే వెళ్లొస్తానండి, ఆయ్!” పట్టాభిగారి వేపు కూడా చూశాడాయన. ఒక్క క్షణం ఆగి సూటిగా చిన్నారావుగారి వేపు చూస్తూ అన్నారాయన.

“చిన్నారావుగారూ మీరు నాకో మాట

ఇవ్వాలి. ప్రమాణం చేసి నా మాట నిలబెట్టగలరా?" ఇద్దరూ ఆశ్చర్యపోయారు. ఆయనే అన్నారు మళ్ళీ. "ఇదేం డబ్బు లావాదేవీలకు సంబంధించి కాదు లెండి."

"చెప్పండి!"

"ఏవీలేదు. మన స్థలంలో గేటుగోడ చివర పెద్ద చెట్టు ఉంది చూశారా?"

"అయ్యో. చూడకేవండీ. పెద్ద చెట్టు గదండీ."

"అవును. మా నాన్నగారు వేశారు. నాకో మాట ఇవ్వాలి. స్థలంతో పాటు చెట్టు మీదయి పోయింది. కానీ ఆ చెట్టు ఎంత అవసరం వచ్చినా ఎట్టి పరిస్థితుల్లోనూ కొట్టనని మాట ఇవ్వగలరా?"

లాయరుగారూ, కాపుగారూ ఒకరి ముఖాలో కరు చూసుకున్నారు. పట్టాభిగారు నిశ్చలంగా చిన్నారావు గారివేపు చూస్తున్నారు. మనస్సు లోంచి అన్నాడు చిన్నారావు గారు.

"బాబుగారూ, నా కంఠంలో ప్రేణం ఉండగా, ఆచెట్టు మీద చెయ్యోయ్యనని ప్రమాణం చేస్తున్నాను."

"మంచిది. చాలు."

కానీ, మిగతా ఇద్దరికీ తేరుకోడానికి కొన్ని క్షణాలు పట్టింది. ఇద్దరికీ నమస్కారాలు పెట్టి వెళ్లి పోయారు చిన్నారావు గారు. మరో రెండు నిమిషాలాగి పట్టాభిగారు కూడా బయటకి వచ్చేరు.


"ఉండండి. అలా ఓసారి పార్కుకి వెడదాం" అన్నారు లాయరుగారు. "కాదు రేపు కలుద్దాం" అంటూ వచ్చేశారు పట్టాభిగారు. హోటలు ముందు నుంచి లావుపాటి కన్నడిగుడు పట్టాభి గార్ని చూశాడు. పలకరిస్తారేమోనని చూశాడు గానీ, పట్టాభిగారు ఆయన కాళ్లననుసరించి తిన్నగా వెళ్లిపోయారు. పట్టాభిగారింటి గుమ్మానికి అటూ ఇటూ అరుగులు. ఇంకా ఇంటి దగ్గరకి రాకుండానే ఆయన చెవులకి తెలిసిపోయింది.

తలుపు నెట్టుకొని లోపలికి వెళ్లి వరండా మెట్లక్కు తుండగా ఆమె వచ్చింది. "ఉండండి కాళ్లు కడుక్కుండురుగాని". పంచె కొంచెం ఎత్తి పట్టుకొని చెట్టువేపు చూశారాయన. ఉత్సాహమో, ఆందోళనో, ఆకలో తెలీదు గానీ చెట్టునిండా పక్షులు నానా గొడవా చేస్తున్నాయి. ఆయనకి ప్రాణం లేచి వచ్చినట్టయింది. అనేక గొంతు కలతో చెట్టే

గారు చారు మాట వినలేదు. ఆయన ఒళ్లంతా పక్షుల కూతలలో పొట మరించి పోయినట్టయింది. ఉదయం, సాయంత్రం, ఆయనకా సంగీతం వినడే తోచదు. పట్టాభిగారికాసాయంత్రం ఒంటరితనంలో చెట్టంత బెంగ. పెద్దాడు నాగపూర్ రాక తప్పదని చెప్పినప్పట్నీచీ చెట్టు మీద ఈ బెంగ పెరిగిపోయింది. బయటి చెట్టు ఆయన జీవితంలా పెరిగింది. కొమ్మలేసుకుంటూ, ఆకులు రాల్చుకుంటూ, చిగురిస్తూ జననమరణాలలాగా. నాన్నగారు వేసిన మొక్క కొమ్మలు బలపడి పచ్చగా విస్తారంగా పెరిగింది. ఆ మధ్య ఎప్పుడో చెట్టు చుట్టూరా ఇటుకలుపేర్చించి మట్టిపోయించారాయన ("గూడ్సు బండీలో తెస్తారా ఏవిటి?"). పట్టాభి గారికో కాకుల లెక్కలాంటిది ఉంది. ఎన్ని పిల్ల పక్షులున్నాయి. పెద్దవెన్ని? గూళ్లు జాగ్రత్తగా చూసుకుంటారాయన. వరండా చివర ధాన్యం కంకులు వేలాడదీశారాయన. చూరు కింద పిచుక గూళ్లు లెక్క పట్టాభిగారికి. 'ఇహ ఇదంతా నాది కాదు.' అన్నం సయించింది కాదు రాత్రి. తెల్లవారుజామునెప్పుడో కలత నిద్రలో కలొచ్చిందాయనకి. ఏదో సముద్రం ఒడ్డున ఓ మహావృక్షం కింద కూచుని ఉన్నారు. చెట్టు నిండా పక్షులు. ఆయన భుజం మీదా, నెత్తి మీదా, ఒళ్లో చిన్న రంగు రంగుల పిట్టలు. ఇంతలో సముద్రం మీంచి ఓ నీలం రంగు పిట్ట వచ్చి సరాసరి ఆయన చేతి మీద వాలింది. రెక్కలు మరోసారి దులుపుకొని అంది. "మీ ఇల్లు, చెట్టు పడగొట్టేశారు" పట్టాభి గారికి ఏడుపొచ్చింది. ఉదయం కళ్లు నులుము కుంటూ చూస్తే దిండు తడిసి ఉంది.

రాత్రి తొమ్మిదయింది. చౌదరిగారు మరో గుక్క విస్కీ తీసుకుని దస్తావేజు కాయితాలు చూస్తున్నారు. పట్టాభిగారి దస్తావేజు చిరిగి పేలికలయిపోవడానికి సిద్ధంగా ఉంది. 1952 నుంచి అయిదుగురు యజమానులు మారేరు. కానీ చిన్నారావు క్రయ పత్రంలో చివరి వాక్యం చౌదరి గారికి వింతగా అనిపించింది. ఎట్టి పరిస్థితుల్లోనూ ఆవరణలో ఉన్న చెట్టు కొట్టడానికి వీలేదు! కాయితాలు చూస్తూ, సిగరెట్టు వెలిగించాడాయన. చిన్నారావుగారనే ఆయన తన బావమ

కొట్టు వాళ్లు, పెద్ద దుకాణాల వారూ, కాంట్రాక్టర్లు, కోచింగ్ సెంటర్లు, బేంకులూ, ఆస్పత్రులూ వీటన్నింటి మధ్య పార్కు చిన్న పచ్చటి చేతిరుమాలులా పడి ఉంది. పట్టాభిగారి పెద్ద స్థలం చుట్టూ పాత ఇళ్లు లేవు. సాయంకాలం ఆరుదాటితే పట్టాభిగారి పక్షులు గొడవ తప్ప మరో శబ్దం వినబడేది కాదు. పల్చటి ధూళి, కారు హార్నస్ అప శృతులు, రకరకాల దుర్గంధాలు పెద్ద చెట్టును కవచముకంటూ న్నాయి. అనేక భవ



నాలు మెరుస్తోన్న గాజుకిటికీలతో శత్రువుల్లా పట్టాభిగారి స్థలాన్ని చుట్టుముట్టాయి. 'రాజు వెజ్-నాన్ వెజ్ మీల్సు హోటల్' యజమాని రాజుగారు మెస్సుకోసం అద్దెకు తీసుకుని తరువాత కొనుక్కున్నారు. చెట్టు తప్ప. రాజుగారు హఠాత్తుగా పోయింతరువాత చాలా కాలం ఖాళీగా ఉండిపోయింది. ఆ తరువాత ఎవరో కొనుక్కుని మొత్తానికి సూరారపు రమాదేవిగారికి అమ్మేశారు. చెట్టు తప్ప. మరీ చెట్టంత కాకపోయినా చెయ్యెత్తు మని షావిడ. ఇల్లు మార్పులు చేయించి 'సాయిబాబా ఉద్యోగినుల, విద్యార్థినుల వసతిగృహము' నడిపి, చాలా లావయి అదే పరిమాణంలో

గొడవ చేస్తున్నట్టుంది.

"వెళ్లిన పని అయినట్టేనా? ఇంకా పెందరాశే వస్తారనుకున్నాను" అంటూ ఖాళీ చెంబు తీసుకుందామె. ఆయన మాట్లాడకుండా వరండాలో కొయ్య కుర్చీలో కూచుని కండువా తీసి ఆమె కందించారు. "చార్లో పోపెట్టి వస్తాను" పట్టాభి

రిది కొడుక్కే స్థలం అమ్మేశాడు. ఆయన అమ్మే నాటికే శ్రీరామ్మూర్తిగారుపోయి ఆయన కొడుకు ప్లీడరీ చేస్తున్నాడు. పార్కు పక్కన లావుపాటి కన్నడిగుడి హోటల్ని ఒక రెడ్డిగారు కొన్నారు. తరువాత ముప్పై సంవత్సరాలలో పార్కు చుట్టూ పెంకుటిళ్లు లేకుండా పోయాయి. బట్టల

బంగారం, బేంకులో డబ్బూ జమ్మైన తరువాత వ్యక్తిగత కారణాల వల్ల మొదట్నీచీ అణుకువగానే ఉంటున్న భర్తని ఒదిలేసి హైదరాబాదు మకాం మార్చింది.

తన చేతిలోకి వచ్చి వారం అయింది. మారి

పోతున్న నగరంలో వెక్కిరిస్తున్నట్లుగా ఇదోకటే మిగిలిపోయింది అన్నాడాయన, ఆధునికంగా నాలుగంతస్తుల అపార్ట్‌మెంటు భవనం కట్టాలని చౌదరిగారి సంకల్పం. పేరి శ్రీరామ్మూర్తిగారి తరువాత చాలా మంది లాయర్లు, ముఖ్యంగా

క్రిమినల్ లాయర్లు ఆ ప్రాంతంలో వచ్చి చేరారు. డాక్టర్లతో పాటు వారి కోసం 'రక్తము, మలము, మూత్రము, కళ్లె పరీక్ష చెయ్యబడునని' స్థలం చూడగానే అనిపించింది చౌదరిగారికి. చెట్టున్న చోట మంచి షాపు కట్టొచ్చు. ప్లాను ఆమోదించ బడింది. గ్లాసు మళ్లీ నింపుకొని ఎర్రటి రొయ్య ముక్కని నోట్లో వేసుకుని, మళ్లీ కాయితాలు చూశారు చౌదరిగారు. నిజానికీ అనుమానం నిన్ననే వచ్చింది. సిద్ధాంతి గారికి ఫోన్ చేసి, దగ్గ రుండి మరీ తీసుకెళ్లేరాయన. "ఏవీలేదండయ్యా. ఏ క్షుద్ర పూజలకీ, దెయ్యాలకీ, దేవతలకీ సంబంధించి కాదు. మీరు నిక్షేపంలా కొట్టెయ్యొచ్చు. మీకేవీ కీడు జర గదు. నేనొక్కణ్ణి ఉన్నాను గదా."

"మరి ఎవరూ చెట్టు అమ్మడానికి ఈల్లేదని రాసుకున్నారు?"

"ఛాదస్తం చతుర్మధ్యం"

ఒకటి మాత్రం నిజం. ఆ ఇంట్లో అందరూ సుఖపడి సంపన్నులైన వారే. మళ్లీ అందరి పేర్లు గుర్తు చేసుకున్నారు చౌదరిగారు. పడుకోబోయే ముందు 'చౌదరి మేన్' రంగుల భవనాన్ని కంట్లో వేసుకుని నిద్రపోయారాయన. ఉదయమే సిద్ధాంతి గారు ఫోన్ చేశారు. "అయ్యా! జ్ఞాపకం ఉందా? రేపుదయం 9.22కి ముహూర్తం. సరిగ్గా ఆ టైముకి చెట్టు మీద మొదటి వేటు పడాలి."

సాయంకాలం కమీషనరుగార్ని కలిసి చీకటి పడుతుండగా ఇంటివేపు బయల్దేరారు చౌదరి గారు. లైట్లు వెలిగేయి. దార్లో ఆగి బయల్దేరి పట్టా భిగారి వీధి దాటిపోయాడాయన. చటుక్కున ఎడం వైపు తిప్పి మళ్లీ వెనక్కి రోడ్డు మీదకి ఒచ్చి కొత్త ఇంటి సందులోకి మళ్లీరాయన. గుమ్మం ముందు కారాపి టార్ని తీసుకుని లోపలకి వెళ్లారు చౌదరిగారు. చెట్టు మీద పక్షులు అప్పటికే స్వర మేళ మొదలుపెట్టాయి. చుట్టూ చూశారాయన. అంతా చీకటిగా ఉంది. మళ్లీ చెట్టువేపు చూసి వెనక్కి తిరగబోయి, ఆగి చెట్టు మీదికి టార్ని లైటు వేశారాయన. చెట్టు లోపలకి వెలుగు చెయ్యి తిరుగుతోంది. చటుక్కున పక్షులు శబ్దాలు ఆగి పోయాయి.

కళ్లజోడు తీసి పెట్టుకొని, మళ్లీ లైటువేశాడాయన. తను సరిగానే చూశాడు. లైటు కదిపి చూశాడు. అదుగో. ఆయన గుండె ఒక్కసారి మోగి ఆగిపోయింది. కళ్లు పెద్దవి చేసి చూశాడాయన. ఆయన గుండె మద్దెల స్పష్టంగా ఆయనకే వినబడుతోంది. చెట్ల కొమ్మల్లోంచి టార్ని వెలుగులో మెల్లిగా సునాయాసంగా జారుతూ ఒక మనిషి దిగుతున్నాడు. చౌదరిగారి చెయ్యి ఆకులా ఒణికిపోతోంది. నోరు తడారిపోయింది. నాలిక చెక్కముక్కలా ఉంది. పెద్ద గుబురులా వెండి జుట్టు, తెల్లని ధోవతీ, నుదుటి మీద కుంకుమ బొట్టు, తెల్లని చర్మం సంచీలో ఉన్నట్లున్నాడాయన. చౌదరిగారి వేపు నిశ్చలంగా చూస్తున్నాడతను. ఆ వ్యక్తి కళ్లు మెరిసిపోతున్నాయి. అట్లాగే చౌదరిగారి వేపు సూటిగా చూస్తూ అన్నాడతను.

"నన్ను నిడదవోలు వెంకట పట్టాభిరామారా వంటారు. దయచేసి మీరీ చెట్టు కొట్టకండి. గూళ్లు పోయి ఈ పక్షులన్నీ చెల్లాచెదురైపోతాయి. చెట్టు కొట్టనని మాట ఇవ్వగలరా?"

(ఓ పాత ఇంగ్లీష్ కథని కాపీ కొట్టడానికి సహకరించిన ఇంద్రగంటి శ్రీకాంతశర్మగారికి.)



చిరునామా:

తల్లావర్షుల పతంజలి శాస్త్రి  
86-4-16/1, వాడ్రేపు నగర్  
రాజమండ్రి-533103